



இன்றைய செய்தி நாளை வரலாறு

முரசொலி

நிறுவனர் : கலைஞர் மு. கருணாநிதி

சனிக்கிழமை 09-08-2025



மாண்புமிகு உதயநிதியின் இரண்டு போர்க் கருவிகள்!

திராவிட இயக்கம் காலம்தோறும் தன்னைப் புதுப்பித்துக் கொண்டே வந்திருக்கிறது. அதனால்தான் அது எழுபத்தைந்து ஆண்டுகளைக் கடந்த பிறகும் உயிர்ப்போடு இருக்கிறது.

‘கடைசிச் சூத்திரன் இருக்கும்வரை எனது தொண்டு தொடரும்’ என்றார் புகுத்தறிவுப் பலவன் தந்தை பெரியார் அவர்கள். ‘நமக்கான தேவை இன்றும் பல ஆண்டுகளுக்கு இருந்து கொண்டே இருக்கும்’ என்றார் பேரறிஞர் அண்ணா. ‘ஒரு கருணாநிதி போனாலும் ஆயிரம் கருணாநிதிகள் வந்துகொண்டே இருப்பார்கள்’ என்றார் தமிழினத் தலைவர் கலைஞர். இந்தச் சொற்களுக்குப் பின்னால் தொலைநோக்குப் பார்வை மட்டுமல்ல; உண்மையான அக்கறை ஒன்று இருக்கிறது. ‘என்னோடு இது முடியாது. எனக்குப் பிறகு வருபவர்களும் இதனைத்தான் செய்ய வேண்டும், செய்தே ஆக வேண்டும்’ என்பதுதான் அது!

தந்தை பெரியாரின் சமூகநீதியை - பேரறிஞர் அண்ணாவின் மொழி, இனமான உணர்வை - தமிழினத் தலைவர் கலைஞரின் மாநில மேம்பாட்டை அப்படியே துளி சேதாரமும் இல்லாமல் காப்பாற்றி வருகிறார் இன்றைய முதலமைச்சர் மாண்புமிகு மு.க.ஸ்டாலின் அவர்கள். அவர்கள் காலத்தில் இருந்ததைவிட இன்னமும் மேம்பட்ட நிலைக்கு, உன்னதமான நிலைக்கு உயர்த்தி நிலைநிறுத்திவிட்டார் மாண்புமிகு முதலமைச்சர் அவர்கள்.

கட்சியையும் ஆட்சியையும் ஒரே நேரத்தில் ஒன்றுபோல முதன்மை இடத்துக்குக் கொண்டுவந்து நிலைநிறுத்துவது சாதாரண சாமான்ய செயல் அல்ல. தான் தலைமைப் பொறுப்புக்கு வந்தபிறகு சந்தித்த தேர்வுகள் அனைத்திலும் வென்று காட்டியதும், ஆட்சி அமைத்த நான் காண்கூலத்தில் அனைத்துத் துறைகளிலும் தமிழ்நாட்டை முதன்மை மாநிலமாக உயர்த்தியதும் மாண்புமிகு மு.க.ஸ்டாலின் அவர்களின் மகத்தான சாதனைகள் ஆகும். இதே வழித்தடத்தில் கொள்கை - நிர்வாகத் திறன் ஆகிய இரண்டிலும், வெற்றிக்குரியவராக தன்னை அடையாளப்படுத்தி வருகிறார் மாண்புமிகு துணை முதலமைச்சர் உதயநிதி அவர்கள்.

ஆகஸ்ட் 7 - தலைவர் கலைஞர் அவர்கள் நிறைவுற்ற நாள். அந்த நாளில் தலைவர் கலைஞருக்குப் பிடித்த இரண்டு செயல்களை மாண்புமிகு துணை முதலமைச்சர் அவர்கள் செய்துள்ளார்கள்.

★ திராவிட இயக்க இதழியல் வரலாற்றில் 250-க்கும் மேற்பட்ட இதழ்கள் நமது இயக்கத்தவர்களால் நடத்தப்பட்டன என்பார் திராவிடவியல் அறிஞர் க.திருநாவுக்கரசு. இதழ் நடத்தினார்கள். கொள்கையைப் பரப்பினார்கள். இந்த வரிசையில் வரலாற்றின் அடுத்த கட்டப் பாய்ச்சலை மாண்புமிகு துணை முதலமைச்சர் அவர்கள் தொடங்கி வைத்துள்ளார்கள். ‘கலைஞர் மாணவப் பத்திரிக்கையாளர் திட்டம்’ என்பது தான் அந்தப் பாய்ச்சல் ஆகும். திராவிட இயக்கம் இதழியலுக்குத் தேவையான மாணவர்களைத் தானே தயார் செய்து கொள்ளும் திட்டம் இது. ‘முரசொலி’ நாளிதழும், ‘கலைஞர் செய்திகள்’ தொலைக்காட்சியும் இணைந்து இதனை நடத்த வழிவகை செய்யப்பட்டுள்ளது.

‘நடுநிலை’ என்ற போர்வையில் குறுக்குச்சால் ஓட்டிக் கொண்டிருக்கும் பத்திரிக்கையாளர்களுக்கு மத்தியில் ‘கலைஞர் மாணவப் பத்திரிக்கையாளர்கள்’ என்ற அடைமொழியோடு ஒரு படை கிளர்ந்தெழுவது காலத்தின் கட்டாயம் ஆகும். நீதிக்கும் அநீதிக்குமான போரில் ‘நடுநிலை’ வகிப்பது போலித்தனமானது ஆகும். நீதியின் பக்கமாக நிற்பதுதான் சரியான நடவடிக்கை ஆகும். அத்தகைய ஊடகவியலாளர்களை உருவாக்க நிலைக்கிறார் துணை முதலமைச்சர் அவர்கள்.

★ திராவிட முன்னேற்றக் கழகம் என்பது பேரறிஞர் அண்ணாவால் உருவாக்கப்பட்டது. ‘எனது தம்பியார்கள் ஒவ்வொருவரும் ஒவ்வொரு விதங்களில் திறமைசாலிகள்’ என்பார் அண்ணா. அப்படித்தான் அவர்களை உருவாக்கினார்கள். அதேபோன்ற இளம் ஆய்வாளர்களை உருவாக்குவதற்கு ‘கலைஞர் நிதி நல்கைத் திட்டம்’ தொடங்கி இருக்கிறார் மாண்புமிகு துணை முதலமைச்சர் அவர்கள்.

திராவிட இயக்கம் குறித்த தலைப்பைத் தேர்ந்தெடுத்து ஆய்வு செய்யும் ஆய்வாளர்களுக்கு ஒரு லட்சம் பணம் வழங்கப்படுகிறது. அந்த ஆய்வேட்டை வழங்கியதும், அது ‘முத்தமிழறிஞர் பதிப்பகம்’ சார்பில் வெளியிடப்பட இருக்கிறது. இதன்மூலமாக ஏராளமான ஆய்வாளர்கள் கிடைப்பார்கள். ஆய்வேடுகள் கிடைக்கும்.

கலைஞர் மாணவப் பத்திரிக்கையாளர் திட்டமும், இளம் ஆய்வாளர்களுக்கான கலைஞர் நிதி நல்கைத் திட்டமும் திராவிட இயக்கத்தின் போர்க்கருவிகளை உற்பத்தி செய்யும் திட்டங்கள் ஆகும். மாண்புமிகு துணை முதலமைச்சரைப் பார்த்தால் இன எதிரிகள் எரிச்சல் அடைவதற்குக் காரணம். ‘திராவிடக் கொள்கைவாதியாக இருக்கிறாரே?’ என்பது தான். ‘திராவிடக் கொள்கைவாதிகளை உருவாக்குகிறாரே?’ என்பது தான்.

வெறுமனே இடத்தை நிரப்புவதற்காக வந்தவர் அல்ல மாண்புமிகு உதயநிதி. அவர் தமிழினத்தை முன்னேற்றுவதற்காக வந்தவர். இலட்சக்கணக்கான இளைஞர்களை திராவிட முன்னேற்றக் கழகத்துக்குள் கொண்டு வந்ததும், அவர்களைக் கொள்கை வாதிகளாக வளர்த்தெடுக்க பாசறைக் கூட்டங்கள் நடத்தியதும், தினந்தோறும் அறிவுடைய ‘முரசொலி’ நாளிதழில் பாசறைப் பக்கம் தயாரித்து வழங்கி வருவதும், இருநூறுக்கும் மேற்பட்ட இளம் பேச்சாளர்களை உருவாக்கியதும் தான் மாண்புமிகு உதயநிதி அவர்கள் திராவிட இயக்கத்துக்கு ஆற்றும் பெரும் பணியாகும். அதன் தொடர்ச்சியாக திராவிட மாணவப் பத்திரிக்கையாளர்களை, திராவிட இளம் ஆய்வாளர்களை உருவாக்குவது என்பது காலத்தின் தேவையாகும்.

பெருமையும், புகழும் செய்யும் செயலால் கிடைக்கிறது. அந்த வகையில் தனது செயலால் பெருமையும் புகழும் அடைகிறார் மாண்புமிகு துணை முதலமைச்சர் உதயநிதி அவர்கள்.



கழகத் தலைவர் - முதல்வர் அவர்களை, புதுக்கோட்டை வடக்கு மாவட்டம், அன்னவாசல் தெற்கு ஒன்றியச் செயலாளர் கே.எஸ்.சந்திரன் தனது மணிவிழா நிறைவு நாளையொட்டி தனது குடும்பத்துடன் நேரில் சந்தித்து வாழ்த்துப் பெற்றார். உடன் புதுக்கோட்டை வடக்கு மாவட்ட மாணவரணி அமைப்பாளர் கே.எஸ்.சு.இளையசூரியன் உள்ளார்.



கழகத் தலைவரும் - முதலமைச்சருமான மு.க.ஸ்டாலின் அவர்கள் நேற்று (8.8.2025) சென்னை, அண்ணா அறிவாலயத்தில், “உடன்பிறப்பே வா” என்ற தலைப்பில் சட்டமன்றத் தொகுதி வாரியாக கழக நிர்வாகிகளை சந்திக்கும் நிகழ்வில், மதுரை மேற்கு சட்டமன்றத் தொகுதிக்குட்பட்ட கழக நிர்வாகிகளை தனித்தனியாக சந்தித்து பேசினார். அப்போது கழக நிர்வாகிகளுக்கு புத்தகத்தையும் வழங்கினார்.



தமிழ்நாடு முதலமைச்சர் மு.க.ஸ்டாலின் அவர்கள் நேற்று (8.8.2025) சென்னையில் நடைபெற்ற தமிழ்நாடு அரசின் ஏழாவது மாநில நிதி ஆணையத்தின் தலைவர் கே. அலாவுதீன், (ஓய்வு) அவர்களின் மகன் ஆதில் முர்ஷித் - தஸ்லீம் ஆயிஷா ஆகியோரது திருமண வரவேற்பு நிகழ்ச்சியில் கலந்து கொண்டு, மரக்கன்று பசுமைக்கூடை வழங்கி மணமக்களை வாழ்த்தினார். உடன் அமைச்சர்கள் கே.என். நேரு, எம்.ஆர்.கே. பன்னீர்செல்வம், ஆர்.எஸ். ராஜகண்ணப்பன், நாடாளுமன்ற உறுப்பினர் ஆ. ராசா, முன்னாள் அமைச்சர் முனைவர் க.பொன்முடி எம்.எல்.ஏ., வி.ஜி.ராஜேந்திரன் எம்.எல்.ஏ., மற்றும் துறைமுகம் காஜா, ப.ரங்கநாதன், மற்றும் மணமக்களின் குடும்பத்தினர் உள்ளனர்.

தமிழ்நாடு முதலமைச்சர் மு.க. ஸ்டாலின் அவர்களை நேற்று (8.8.2025) சென்னை, அண்ணா அறிவாலயத்தில், கோபாலபுரம் பகுதியை சேர்ந்த திருமதி மதுபாலா குடும்பத்தினருடன் சந்தித்து, சகோதரத்துவத்தை போற்றும் ரகூபா பந்தன் தினத்தையொட்டி முதலமைச்சர் அவர்கள் கையில் ராக்கி கயிறு கட்டினார்.



‘மானமிகு சுய மரியாதைக்காரரான’ முத்தமிழறிஞர் கலைஞர்

பல பல்கலைக் கழகங்களின் ஒட்டுமொத்த கொள்கலனாகத் திகழ்ந்தவர்!

சென்னை, ஆக. 9
‘மானமிகு சுயமரியாதைக் காரரான’ முத்தமிழறிஞர் கலைஞர் அவர்கள் ஒரு பல்கலைக் கொள்கலனல்ல - பல பல்கலைக் கழகங்களின் ஒட்டுமொத்த கொள்கலனாகத் திகழ்ந்தவர் என்றும், ‘ஆரிய மாயை’களை வீழ்த்தி, மாவையும் வைற்றி வாகை ஆட உறுதியேற்ற தலைவர் தமிழர் தலைவர் கி.வீரமணி அவர்கள் அறிக்கை வெளியிட்டுள்ளார்.

அவரது அறிக்கை வருமாறு:
நமது நினைவை விட்டு என்னும் நீங்காத, ஒங்கு புகழ் ‘மானமிகு சுயமரியாதைக் காரரான’ முத்தமிழறிஞர் கலைஞரின் ஏழாம் ஆண்டு நினைவு நாள் இன்று (7.8.2025).

பல பல்கலைக் கழகங்களின் ஒட்டுமொத்த கொள்கை மானை! தந்தை பெரியாரின் “குருகுல மாணவராகி” அறிஞர் அண்ணாவின் அரசியல் கூடத்தில் அனுபவப் பாடங்களைக் கற்று, எத்தனை நெருப்பாறுகளானாலும் நீந்தி கரை சேர்ப்பதிலும், இயக்க நெருக்கடி, சோதனைக் களம் தொடங்கி, தேர்தல் களத்திலும் திறம்பட நடத்தி, சந்தித்த தோல்விகளால் துவண்டுவிடாது, “தமிழர்களே, தமிழர்களே,

திராவிடர் கழகத் தலைவர் கி.வீரமணி அறிக்கை!

நீங்கள் என்னைக் கடலில் தூக்கி எறிந்தாலும், கட்டுமரமாகத்தான் மிதப்பேன். அதில் ஏறி நீங்கள் பயணம் செய்யலாம், கவிழ்ந்துவிட மாட்டேன். தமிழர்களே, தமிழர்களே, என்னை நீங்கள் நெருப்பில் தூக்கிப் போட்டாலும், அதிலே நான் விறகாகத்தான் வீழ்வேன்; அடுப்பு எரித்து நீங்கள் சமைத்துச் சாப்பிடலாம். தமிழர்களே, தமிழர்களே, நீங்கள் என்னைப் பாறையில் மோதினாலும், சிதறல் தேங்காயாகத் தான் உடைவேன்; நீங்கள் என்னை எடுத்துத் தின்று மிஞ்சலாம்” என்று, தந்தை

பெரியாரின் துணியும், அண்ணாவின் கனியும், தன்னகத்தே கொண்டு, தனது ஈடு இணையற்ற உழைப்போடு ஒரு பல்கலைக் கொள்கை எல்ல - பல பல்கலைக் கழகங்களின் ஒட்டுமொத்த கொள்கலனாகத் திகழ்ந்தார். கலைஞருக்கு ஆயிரம் நன்றிகளை காணிக்கையாக்குகின்றோம்! அவரது தலைவர்கள், வழிகாட்டிகள் வகுத்த பாறை தவறாமல், “தம்மின் தம்மக்கள் அறிவுடைமை மிக்கது” என்பதை கடந்த நாட்கரை ஆண்டுகளாக ஆட்சி சிம்மாசனத்தின் மூலம், மக்களின் இதயச் சிம்

மாசனத்தில் கம்பீரமாக அமர்ந்துள்ள, அடக்கமும், ஆழ்ந்த நிதானமும், கடும் உழைப்பும், செயல்திறனும் ஒருங்கே அமைந்த மானமிகு மாண்புமிகு முத்துவேல் கருணாநிதி ஸ்டாலின் என்ற ஒப்பற்ற ‘திராவிட மாடல்’ முதலமைச்சரை, தனக்குப் பிறகு “வெற்றிடம் அல்ல திராவிடம் - பெரியார் மண்” என்று உலகுக்கு உணர்த்திடும் வகையில், ஒரு சீரிய பண்புள்ள - மக்களின் பாசத்தைப் பெற்றவரைத் தந்தார். அந்த அரசியல் அருட்கொடையைத் தந்த எமது கலைஞருக்கு ஆயிரம் நன்றிக

ளைக் காணிக்கையாக்குகின்றோம்!

திராவிடம் வெல்லும் - வரலாறு அதனை என்றும் சொல்லும்! “அவர் தந்த திராவிட ஆட்சி - ‘ஆரிய மாயை’களை வீழ்த்தி, மாபெரும் வெற்றி வாகை சூட வைக்கும்” என்ற எமது உறுதியே, உங்களுக்கு - மக்கள் மூலவாகைக்கும் மலர்வளையம் இன்றும், என்றும்!

நமது கலைஞரின் காலப் பெட்டகமான “திராவிடம் வெல்லும்” - வரலாறு அதனை என்றும் சொல்லும்!

இவ்வாறு திராவிடர் கழகத் தலைவர் கி.வீரமணி அறிக்கையில் தெரிவித்துள்ளார்.



முத்தமிழறிஞர் கலைஞர் அவர்களின் ஏழாம் ஆண்டு நினைவு நாளான 7.8.2025 அன்று கலைஞரின் நினைவிடத்தில், திராவிடர் கழகத் தலைவர் கி.வீரமணி அவர்கள், மரியாதை செலுத்தினார். உடன் திராவிடர் கழகத் துணைத் தலைவர் கவிஞர் கலி.புங்குன்றன், செயலவைத் தலைவர் வழக்குரைஞர் வீரமத்தினி, பொதுச்செயலாளர் வீ.அன்புராஜ், பொருளாளர் வீ.குமாரேசன், துணைப் பொதுச்செயலாளர் பிரின்சு என்னாரெசு பெரியார், கழக ஒருங்கிணைப்பாளர்கள் ஓரத்தநாடு இரா.குணசேகரன், ஊமை.ஜெயராமன், வி.பன்னீர்செல்வம் மற்றும் தோழர்கள் உள்ளனர்.